

بین المذاہب ہم آہنگی ورواداری کے بنیادی اصول

قرآن و سنت کی روشنی میں

* ڈاکٹر عبدالقدوس صہیب

** ڈاکٹر محمد حافظ صوی

Because of its open vision, Islam pays very much importance on inter-faith harmony and religious tolerance. It present it before the world as a complete rule. All the prophets from Hazrat Adam (AS) to Hazrat Muhammad (PBUH) gave instructions to their followers. Allah (Subhana Ho Tallah) specifies in Quran that same religion is designated for Hazrat Muhammad (PBUH) which was assigned to Nooh (AS), Ibrahim (AS), Mosa (AS) and Essa(AS). And that all the prophets were asked to establish the same religion and were forbidden to create differences. Islam has established a rule that religion is not a matter of compulsion but a matter of acceptance by mind and heart. It is mandatory for the Muslims to believe in all the Prophets at equal level. Islam describes all the creations as Allah's family; deserving for love, affection and tolerance. As far as the rights of the believers of other religions is concerned, Islam makes it obligatory for the Islamic government to guard their prayer places, never do any injustice in the decisions regarding them, give them equal status in respect of human rights, ensure the safety of their life, honor, property and future. Hazrat Muhammad (PBUH) demonstrated practical examples of religious harmony and tolerance in the first Islamic state of Madina which were also followed by Khulfa-e-Rashdeen and the rulers afterwards. This article is mainly prepared to show that Islam is one of the religions that stress upon inter-faith harmony and dialogue.

اسلام نے اپنی وسعتِ نظری کے تحت مذہبی ہم آہنگی ورواداری کا دائرہ کار بہت وسیع رکھا ہے۔

آنحضراتِ حجت کر کے مکہ سے مدینہ تشریف لائے تو آپ اُنے مدینہ میں آباد تمام اہل کتاب جن میں یہودیوں کی ایک بڑی تعداد موجود تھی اور عیسائی جو مدینہ اور اس کے ارد گرد آباد تھے، آپ اُنے ان اہل کتاب (یہود و نصاریٰ) اور اسلامی حکومت کے درمیان ایک معاهدہ طے کیا جس کی رو سے اسلامی حکومت

* ڈاکٹر یکمیر، اسلامک ریسرچ سینٹر، بہاؤ الدین زکریا یونیورسٹی، ملتان۔

** استاذ پروفیسر، شعبہ علوم اسلامیہ، جامعہ پنجاب، لاہور۔

کے لیے یہ ضروری قرار پایا کہ اہل کتاب کے عقائد کا احترام کیا جائے گا اور ان کو ہر قسم کی ایڈسے بچایا جائے گا۔ اس معاملہ کے ذریعہ آپ اپنے اہل کتاب کے ساتھ مذہبی رواداری کے اصولوں کی بنیاد رکھی۔ اسلام نے مشرک، بُت پرستوں کے ساتھ بھی رواداری کا درس دیا ہے کہ ان کے ساتھ بھی کسی قسم کی زیادتی نہ

کی جائے۔ مذہبی طور پر ان کو مکمل آزادی ہے جس کا حکم قرآن مجید میں اس طرح آیا کہ

لَا تَسْأُلُوا الَّذِينَ يَدْعُونَ مِنْ دُونِ اللَّهِ فَيُسْأَلُونَ اللَّهُ عَذْوَأَ بِغَيْرِ عِلْمٍ [۱]

اور تم ان کے معبودوں کو جن کو وہ خدا کے سوا پکارتے ہیں رُوانہ کہو کہ وہ سرکشی سے بے سمجھے اللہ کو رکھیں گے۔

اس طرح اللہ تعالیٰ نے تمام مذاہب کے افراد کے ساتھ مذہبی رواداری کے دائرہ کا رکو وسعت دی ہے کہ کسی مذہب کے پیروکاروں کو ان کے عقائد کے بارے میں ملامت نہ کیا جائے کیوں کہ وہ تمہارے عقائد توحید و رسالت کے بارے میں بھی وہی رویہ اختیار کریں گے جس سے مذہبی نفرت میں اضافہ ہونے کا امکان ہے۔

دستوری بنیاد میں

اسلام نے ہم آئندگی اور رواداری کو ایک کامل اصول اور مکمل دستور کے طور پر مضبوط بنیاد کے ساتھ دنیا کے سامنے پیش کیا ہے اس کی بنیاد حضرت آدم سے لے کر حضرت محمد مصطفیٰ صلی اللہ علیہ وسلم تک ایک ہی بیان کی ہے، فرمایا کہ

۱- شَرَعَ لَكُمْ مِنَ الدِّينِ مَا وَصَّلَّى بِهِ نُوحًا وَالَّذِي أَوْحَيْنَا إِلَيْكُمْ وَمَا وَصَّلَّى بِهِ إِبْرَاهِيمَ وَمُوسَى وَعِيسَى أَنْ أَكِيمُوا الدِّينَ وَلَا تَنْفَرُوْفَوْافِيهِ [۲]

اللہ نے تمہارے لیے وہی دین مقرر کیا ہے جس کا حکم نوح کو دیا گیا اور جس کا حکم آپ گوہی دیا گیا اور جس کا حکم ہم نے ابراہیم، موسیٰ اور عیسیٰ کو بھی دیا کہ قائم کرو دین کو اور اس میں اختلاف نہ کرو۔

اسی طرح تمام انبیاء کا درجہ نفسِ رسالت بھی مساوی حیثیت کا حامل ہے۔ کسی کو کسی پر کوئی خاص فضیلت حاصل نہیں ہے اس لیے مسلمانوں کے لیے ضروری ہے کہ وہ تمام انبیاء پر ایمان لا لیں۔

۲- قُولُوا أَمَنَّا بِاللَّهِ وَمَا أُنْزِلَ إِلَيْنَا وَمَا أُنْزِلَ إِلَيْ إِبْرَاهِيمَ وَإِسْمَاعِيلَ وَإِسْلَمَ وَيَعْقُوبَ وَالْأَسْبَاطِ وَمَا أُوتِيَ مُوسَى وَعِيسَى وَمَا أُوتِيَ النَّبِيُّونَ مِنْ رَبِّهِمْ لَا نُفَرِّقُ بَيْنَ

أَحَدٌ مِّنْهُمْ وَنَحْنُ لَهُ مُسْلِمُونَ۔ [۳]

کہو! ایمان لائے ہم اللہ پر اور جو کچھ ہماری طرف نازل کیا گیا اُس پر، جو کچھ نازل کیا گیا
ہے ابراہیم، اسماعیل، اسحاق، یعقوب اور اس کی اولاد پر سب پر ایمان لائے اور اُس پر بھی جو دیا گیا
موسیٰ، عیسیٰ اور جو دوسرے انبیاء کو ان کے رب کی طرف سے۔ ہم (بخلاف نبوت) نبیوں میں سے
کسی ایک میں بھی فرق نہیں کرتے اور ہم اللہ تعالیٰ کے فرمانبردار ہیں۔

ان دونوں آیات میں اسلام نے رواداری کی ایک مضبوط بنیاد فراہم کی ہے کہ حضرت آدم سے لے کر
آنحضرت اتک تمام انبیاء ایک ہی شریعت سے وابستہ رہے ہیں۔ لہذا ان میں اختلاف اور انتشار اور مذاہب
کا آپس میں اختلاف کوئی جواز نہیں رکھتا۔ لہذا تمام اہل مذاہب دوسرے مذاہب اور شرائع کا احترام کریں۔
اس سلسلہ میں سورہ بقرہ کی آیت ۱۳۶ میں تو مسلمانوں کے لیے یہ بات ایمان کا حصہ بنادی گئی ہے کہ
تمام انبیاء سابقہ پر ایمان لائے بلکہ ان میں کوئی امتیاز بھی نہ کریں اس بات کا عہد کریں کہ تمام انبیاء ہمارے
(مسلمانوں) کے لیے برابر ہیں۔ لہذا اس عہد کے بعد عدم رواداری کا کوئی جواز باقی نہیں رہتا۔
ان دستوری بنیادوں پر تمام مذاہب کے پیروکار عمل پیرا ہو کر دنیا میں امن و سلامتی کی بنیاد رکھ سکتے ہیں
جو کہ آج وقت کی اہم ترین ضرورت ہے۔

۳۔ تیسرا اہم دستوری بنیاد کوتارن انسانی میں پہلی مرتبہ اسلام نے یوں بیان کیا
لَا إِكْرَاهٌ فِي الِّيْنِ قَدْ تَبَيَّنَ الرُّشُدُ مِنَ الْغَيْرِ فَمَنْ يَكْفُرُ بِالظَّاغُوتِ وَيُؤْمِنُ مِنْ بِاللَّهِ فَقَدِ
اسْتَمْسَكَ بِالْعُرُوهَ الْوُنْقَى لَا نُفَضِّلَ لَهَا وَاللَّهُ سَمِيعٌ، عَلِيهِمْ۔ [۴]

دین اختیار کرنے میں کوئی زبردستی نہیں گمراہی سے ہدایت الگ ظاہر ہو چکی ہے۔ پس جو
جھوٹے معبدوں کو نہ مانے اور اللہ پر ایمان لائے تو اس نے مضبوط رسی پکڑ لی جو لوٹنے والی نہیں
اور وہ سب کچھ سننے والا ہے اور جاننے والا ہے۔

اسلام نے ہم آئنگی ورواداری کے لیے ایک خوبصورت اصول یہ بھی دیا کہ دین و مذہب جبراکراہ کا
معاملہ نہیں بلکہ یہ ہنی اور دلی لگاؤ کا معاملہ ہیں۔ اس معاملہ میں کسی انسان کو مجبور نہیں کیا جا سکتا بلکہ وہ اپنی
فلکی بنیاد پر جو فصلہ کرتا ہے دوسرا انسان اس کو روک ٹوک نہیں کر سکتا۔ اس کا دائرہ بڑا وسیع کر دیا گیا ہے کہ
انسان جس کو حق سمجھے اس کو اختیار کر لے۔ جبراکراہ کے ساتھ اس تعلق کو قائم نہیں رکھا جا سکتا۔ اسلام نے
انہی دستوری اصولوں میں ایک بہت اہم بات یہ کی ہے کہ دینی اور مذہبی اختلافات کو نیکی، صلح و رحمی اور

ضیافت میں حائل نہیں ہونا چاہیے جس کے لیے قرآن مجید میں ارشاد فرمایا:

الْيَوْمَ أُحِلَّ لَكُمُ الطَّيِّبَاتُ وَطَعَامُ الَّذِينَ أُوتُوا الْكِتَابَ حَلٌّ لَكُمْ وَطَعَامُكُمْ حَلٌّ لَهُمْ
وَالْمُحْصَنَتُ مِنَ الْمُؤْمِنَاتِ وَالْمُحْصَنَتُ مِنَ الَّذِينَ أُوتُوا الْكِتَابَ مِنْ قَبْلِكُمْ— [۵]

آج تمہارے لیے تمام پاکیزہ چیزیں حلال کر دی گئی ہیں اور اہل کتاب کا کھانا تمہارے لیے حلال ہے اور تمہارا کھانا ان کے لیے حلال ہے اور تمہارے لیے محفوظ عورتیں بھی حلال ہیں خواہ وہ اہل ایمان کے گروہ سے ہوں یا ان قوموں میں سے جن کو تم سے پہلے کتاب دی گئی تھی۔

ایک اور اہم بنیاد جس پر بین المذاہب رواداری کی بنیاد ہے وہ یہ کہ ایک اللہ کے سوا کسی کی بندگی نہ کرنا

جس کو قرآن نے اس طرح بیان کیا ہے کہ

فُلْ يَا أَهْلَ الْكِتَابَ تَعَالَوْا إِلَى كَلِمَةٍ سَوَاءٍ بَيْنَنَا وَبَيْنُكُمْ لَا نَعْبُدُ إِلَّا اللَّهُ وَلَا نُشْرِكُ بِهِ
شَيْئًا وَلَا يَتَعَصَّبُ بَعْضُنَا بَعْضًا أَرْبَبَا بَا مِنْ دُونِ اللَّهِ فَإِنْ تَوَلَّوْا فَقُولُوا أَشْهَدُوْا بِاَنَّا مُسْلِمُوْنَ

[۶]

اے نبی گہو! اے اہل کتاب آؤ ایک ایسی بات کی طرف جو ہمارے اور تمہارے درمیان کیساں ہے یہ کہ ہم اللہ کے سوا کسی کی بندگی نہ کریں، اس کے ساتھ کسی کو شریک نہ ٹھپرائیں اور ہم میں سے کوئی اللہ کے سوا کسی کو اپنارب نہ بنائے۔

اس آیت کی تفسیر میں مفسرین نے لکھا ہے کہ تمام اہل کتاب کو دعوت ہے کہ اپنے دین پر قائم رہتے ہوئے اگر تو حیدر کو اپناتے ہیں تو اسلام کا ان کے ساتھ کوئی اختلاف نہیں بلکہ یہ آیت ان کو دعوت دے رہی ہے کہ اتحاد و تبھی اختیار کرنے کی سعی کریں جس سے مذہبی رواداری کو فروغ حاصل ہوتا ہے۔

ان بنیادوں پر اسلام ایک ایسے خوبصورت معاشرے کے قیام کے لیے جو تعلیمات دیتا ہے اس میں تمام مخلوق اللہ کا کنبہ، حسن و سلوک، شفقت و محبت اور رواداری کا مستحق قرار پاتا ہے۔ جس کی عملی مثالیں پہلی اسلامی ریاست مدینہ کے باñی پیغمبر آخرا زمان حضرت محمد مصطفیٰ صلی اللہ علیہ وسلم نے قائم کیں جو قبل غور ہیں۔

۱- اہل مکہ اور اہل کتاب کے ساتھ رواداری کا سلوک

ایک بار رسول اکرم احرم شریف میں نماز پڑھ رہے تھے ابو جہل کے اکسانے پر بدجنت عقبہ بن ابی معیط اٹھا اور گندگی بھری اوجھڑی لاکر سجدے کی حالت میں آپ اکے اوپر رکھ دی۔ کفار اس منظر کو دیکھ کر ہنسی

القلم... جون ۲۰۱۰

بیان المذاہب ہم آنھی ورواداری کے بنیادی اصول (۱۲۶)

سے لوٹ پوٹ ہو رہے تھے۔ حضرت فاطمۃ الزہرؓ دوڑتی ہوئی آئیں اور اس گندگی کو آپ اکے جسم مبارک سے ہٹا دیا۔ [۷]

اہل مکہ سے نا امید ہو کر آپ نے دعوتِ اسلام کی غرض سے طائف کا سفر اختیار کیا۔ وہاں کے سرداروں نے دعوت قبول کرنے کی بجائے بُرا بھلا کہا اور لڑکوں کو چیچھے لگا دیا جنہوں نے پھر مار مار کر آپ اکو لہو لہان کر دیا۔ بخاری شریف کی روایت کے مطابق اس وقت مختلف فرشتے آئے اور آپ اسے اہل طائف کی تباہی کی اجازت چاہی مگر آپ نے فرمایا نہیں اگر یہ لوگ ایمان نہیں لائے تو اللہ تعالیٰ ان کی نسل سے مسلمان پیدا فرمائے گا۔ [۸]

ابوسفیان کی یوی ہندہ اسلام لانے سے قبل سخت ترین دشمن اسلام تھی۔ اس نے رسول اکرم اکے چہیتے پچھا حضرت حمزہؓ کو غزہؓ میں شہید کرو کرنا ک کان کٹوائے۔ سینہ چاک کرایا اور دل و جگر نکلو کر کچا چبایا۔ فتح مکہ کے دن آپ اکے بلند اخلاق اور بے مثال عفو و درگزر سے متاثر ہو کر مسلمان ہو گئی۔ آپ انے اس کے اسلام لانے پر خوشی کا اظہار فرمایا۔ [۹]

حضرت حمزہؓ کو شہید کر کے ان کا سینہ چاک کرنے والا وحشی بن حرب تھا۔ جو ہندہ کا غلام تھا۔ (وحشی بن حرب کے لفظی معنی ہیں جنگی، بڑائی کی پیداوار) فتح مکہ کے بعد یہ طائف بھاگ گیا کیوں کہ اہل طائف ابھی اسلام نہیں لائے تھے مگر جب اہل طائف نے بھی اسلام قبول کرایا تو وحشی کے لیے جائے پناہ نہیں رہی اور جب مجبوراً اور بار بار رسالت میں اسلام لانے کی غرض سے حاضر ہوا تو آنحضرت انے اس کا اسلام قبول فرمایا سب کچھ معااف فرمایا۔ [۱۰]

عکرمہ بن ابی جہل اسلام لانے سے قبل باپ کی طرح سخت ترین دشمن اسلام تھا۔ فتح مکہ کے دن خوف کے مارے یعنی بھاگ گیا۔ ان کی یوی نے جو مسلمان ہو چکی تھی، حضور سے عکرمہ کے لیے امان طلب کی اور عکرمہ جب دربار نبوت میں پہنچے تو حضور افرط خوشی سے اس کی طرف ایسے دوڑے کہ چادر مبارک جسم اطہر سے ہٹک کر پہنچ گر پڑی۔ [۱۱]

صفوان بن امیہ قریش کے سرداروں میں سے تھا اور کثر دشمن اسلام تھا۔ اس نے عمير بن وہب کو بھاری رقم کی لالج دے کر آنحضرت اکے قتل کے ارادہ سے مدینہ بھیجا تھا۔ رسول اکرم گودھی کے ذریعہ اس کے ارادے کی اطلاع ہو گئی تھی جب وہ خدمتِ اقدس میں پہنچا تو آپ انے اس کے اقدام سے پہلے ہی اس کے ارادے کی اطلاع اسے کر دی اور فرمایا کہ تمہارے اور صفویان کے درمیان خانہ کعبہ کے پاس فلاں فلاں

بات ہوئی تھی۔ یہ سن کر عمر فوراً اسلام لے آیا۔ تاہم صفوان فتح مکہ کے دن بھاگا اور جدہ پہنچا جہاں سے یمن جانا چاہتا تھا۔ عمر آپ اکے پاس حاضر ہوئے اور صفوان کے لیے امان کی درخواست کی۔ آپ انسے اپنا عمامہ مبارک بطور امام کی نشانی عطا فرمایا۔ صفوان عمر کے ہمراہ دربار رسالت میں پہنچا اور چار ماہ کی مہلت طلبی کی بعد میں اسلام قبول کیا۔ [۱۲]

مسلمانوں کی خاطر ایک بار آپ انسے ایک یہودی زید بن سعد سے قرضہ لیا۔ مقررہ وقت ادا یگی سے قبل ہی وہ یہودی آیا اور آپ انسے نامناسب اور گستاخانہ انداز سے پیش آیا۔ حضرت عمر سے برداشت نہ ہو سکا اور اس کی گردان اڑانے کی اجازت چاہی۔ مگر آپ انسے فرمایا۔ عزیز! تمھیں چاہیے کہ مجھے حسن ادا یگی کی تلقین کرتے اور اسے حسن طلب کی۔ پھر آپ انسے نہ صرف اس کا قرض واپسی کا حکم فرمایا بلکہ حسن سلوک کے طور پر بیس صاع زیادہ کھجوریں دینے کا حکم فرمایا۔ اس حسن سلوک سے وہ یہودی متاثر ہو کر مسلمان ہو گیا۔ [۱۳]

عبداللہ بن أبي بن سلوول ریس المناقیفین، دل سے اسلام کا دشمن و بدخواہ تھا۔ غزوہ اُحد کے موقع پر بہانہ بن کراس نے مسلمانوں کی جمعیت (جو ایک ہزار پر مشتمل تھی) سے اپنے تین سو افراد جدا کر کے واپسی اختیار کی۔ یہ مشرکین و یہود کے ساتھ خفیہ ساز بازار کھٹا اور مسلمانوں کے رازان کو منتقل کرتا تھا۔ ایک دفعہ ایک مہما جرا ایک انصاری کی آپس میں لڑائی ہو گئی دونوں نے اپنی اپنی قوم کو پکارا۔ آنحضرت انسے موقع پر پہنچ کر معاملہ رفع کیا۔ مگر عبد اللہ بن أبي نے کہا کہ مدینہ چل کر ذیل مسلمانوں یعنی مہاجرین کو نکال دوں گا اور کہا کہ پیغمبر کے ساتھیوں سے ہاتھ اٹھا لو تو وہ خود یہاں سے بھاگ کھڑے ہوں گے۔ اس کی تفصیل سورہ منافقون میں آئی ہے۔ واقعہ افک یعنی حضرت عائشہ پر بہتان لگانے میں بھی اس کا بنیادی کردار تھا۔ اس کے باوجود آپ انسے ہمیشہ اس سے درگزرا کا معاملہ فرمایا اور جب مراتا آپ نے صحابہ کی ناپسندیدگی کے باوجود اپنا کریمہ عنایت فرمایا جس میں انسے دفن کیا گیا اور آپ انسے اس کے لیے استغفار کیا۔ [۱۴]

سب سے بڑھ کر طیش اور غضب کا موقع اکل کا واقعہ تھا جب کہ منافقین نے حضرت عائشہ صدیقہ پر نعوذ باللہ تھمت لگائی تھی۔ حضرت عائشہ آپ اکی محبوب ترین یہوی، اور ابو بکر جیسے یارِ غار اور افضل ترین صحابی کی صاحزادی تھیں۔ شہر منافقوں سے بھرا پڑا تھا جنہوں نے دم بھر میں اس خبر کو اس طرح پھیلایا کہ سارا مدینہ گونج اٹھا۔ دشمنوں سے شماتت، ناموس کی بدنامی، محبوب کی بے عزتی، یہ بتیں انسان کے صبر و تحمل کے پیانہ میں نہیں سما کتیں تاہم رحمتِ عالم نے ان تمام کے ساتھ کیا کیا؟ واقعے کی تکذیب خود خدا نے قرآن

پاک میں کردی اور اس سے قبل آپ انے کسی طرح کوئی انتقام نہیں لیا۔ [۱۵]

ہبہار بن الاسود وہ شخص تھا جس کے ہاتھ سے آنحضرت اکی صاحبزادی حضرت زینبؓ کو خنت تکلیف پہنچی تھی۔ حضرت زینبؓ حاملہ تھیں اور مکہ سے مدینہ بھرت کر رہی تھی۔ کفار نے مزاحمت کی۔ ہبہار بن الاسود نے جان بوجھ کر ان کو اونٹ سے گرا دیا جس سے ان کو خنت چوت آئی اور حمل ساقط ہو گیا۔ فتح مکہ کے بعد مجبوراً آستانہ رحمت پر جھک آیا اور اپنی جہالت اور قصور کا اعتراض کیا۔ پھر کیا تھا باب رحمت سامنے کھلا تھا اور دوست دشمن کی تمیز یکسر مفقود تھی۔ [۱۶]

تاریخ انسانی میں فتح مکہ انسانی رواداری، صبر و تحمل، برداشت اور وسیع الفکر کی وہ لازوال اور عدیم النظیر روش مثال ہے جس کا عشرہ شیروں بھی تاریخ عالم کے معلمین اخلاق کی عملی زندگی میں نظر نہیں آتا۔ اس دن مکہ کے تمام ظالم و جابر کفار و مشرکین سامنے بے بس اور گردن جھکائے کھڑے تھے۔ وہ سب ہر قرہ کا نپ رہے تھے۔ ان کو اپنی موت سامنے نظر آ رہی تھی۔ آج رب کائنات نے ان تمام کو پیغمبر رحمت اکے قبضے میں دے دیا تھا۔ چاہتے تو پہلیم زدن میں سب کی گرد نہیں کٹا کہ سابقہ ظلموں کا بدلہ لے لیتے۔ اس حالت میں پیغمبر رحمت اکی آواز اٹھی ”تمھیں معلوم ہے تمہارے ساتھ کیا کرنے والا ہوں؟“ سب نے جواب میں کہا ”آپ کریم بھائی کے کریم بیٹے ہیں اور ہم آپ کی طرف سے رحم و احسان کے امیدوار ہیں۔“ پھر کیا تھا دریائے رحمت امنڈ آیا اور اہل مکہ کی ظلموں بھری تاریخ کو بہا کر لے گیا۔ فرمایا

لَا تُشَرِّبَ عَلَيْكُمُ الْيَوْمَ إِذْهُبُوا فَإِنَّمَا الظَّلَاقَاءُ۔ [۱۷]

آج تم پر کوئی مُواخذہ نہیں۔ جاؤ تم سب آزاد ہو۔

بھرت سے قبل پیر بب (مدینہ) میں اوس و خزر ج کے دو شمن قبیلوں کے علاوہ یہود کے مختلف قبائل اور دیگر مشرکین آباد تھے گویا مدینہ مختلف عقائد، قبائل اور نسلوں کی آما جگہ تھا۔ بھرت کے بعد آپ انے ان تمام کو ایک پلیٹ فارم پر جمع کیا اور اس اتحاد و اتفاق کو قائم رکھنے کے لیے دنیا کا پہلا تحریری دستور وجود میں آیا۔ جس پر قائم کا اتفاق ہوا اور اس کی رو سے آپ اکو مدینہ کی پہلی اسلامی ریاست کا سربراہ تسلیم کیا گیا۔ یوں مدینہ میں ایک مختلف الخیال عناصر پر مشتمل ایسا معاشرہ وجود میں آیا جس میں بیشاق مدینہ کی وجہ سے یہود، انصار، مہاجرین اور دوسرے قبائل ایک تنظیمی اتحاد میں شامل ہو گئے اور سب ایک دوسرے کے وجود کا اعتراف کرنے لگے۔ [۱۸]

رسول اکرم اغیر مسلموں کو مسجد میں ٹھہراتے۔ ان کو ان کے طریقے پر مسجد میں عبادت کرنیکی اجازت

دیتے۔ ایک مرتبہ نجران کے عیسائیوں کا وفد مدینہ آیا۔ آنحضرت اکی خدمت میں مسجد میں حاضر ہوا۔ اس وقت ان کی نماز کا وقت آگیا تھا۔ اس لیے انہوں نے مسجد ہی میں نماز شروع کر دی۔ بعض مسلمانوں نے روکنا چاہا مگر آنحضرت اనے ان کو منع کر دیا اور فرمایا نماز پڑھ لینے دو۔ چنانچہ عیسائیوں نے مسجد بنیوں کے اندر نماز پڑھی۔ [۱۹]

ایک بار ایک یہودی کا جنازہ گزر رہا تھا۔ جنازہ آپ اکے سامنے آیا تو آپ احترام آدمیت کی خاطر کھڑے ہو گئے۔ [۲۰]

آپ انے مدینہ منورہ تشریف آوری کے بعد تمام یہودی قبائل کے ساتھ دوستانہ تعلقات اُستوار کئے اور دیگر قبائل کے معابدے کے معابر کئے جن کی چند اہم دفعات درج ذیل تھیں:

- ۱- اس معابدے میں شرکت کرنے والے ہر فرقہ کو مذہبی آزادی حاصل ہو گی۔
- ۲- ہر فرقہ اپنے مذہبی شعائر کی روک ٹوک کے بغیر ادا کر سکے گا۔
- ۳- ہر فرقہ کی عبادت گاہوں کا تحفظ کیا جائے گا۔
- ۴- ایک دوسرے سے دھوکہ، ظلم اور غداری نہیں کریں گے۔ [۲۱]

مذکورہ بالا دفعات ایک خوبصورت اور اعلیٰ معاشرے کی وہ اہم بنیادیں ہیں جن کی ہر دور میں ضرورت، اہمیت اور افادیت موجود رہتی ہے اور شاید عصر حاضر میں جب کہ لوگ مذہبی تعصبات اور مسلکی تفرقوں سے عاجز آپکے ہیں اور نت نئے کمیشن ان مسائل کے حل کے لیے دنیا میں قائم ہو رہے ہیں اور زریں اصول آج بھی اتنے ہی موثر اور معتمر ہیں جتنے کہ چودہ سو سال قبل۔ پیغمبرانے امن و رواداری کے سلسلے میں جو اعلیٰ نمونے چھوڑے ہیں وہ قیامت تک دنیا کو دعوت فکر دیتے رہیں گے۔

ریاست مدینہ میں ایک شادی شدہ یہودی نے ایک شادی شدہ یہودیوں سے زنا کیا۔ جرم کے متعلق فیصلہ کے لیے یہودی علماء کا اجلاس ہوا جس میں انہوں نے طے کیا کہ یہ معاملہ بنی کریم اکی خدمت میں بھیجا جائے تاکہ آپ اس کا فیصلہ فرمائیں۔ ملزمان کو آپ کی عدالت میں پیش کیا گیا۔ بنی مکرم اس مسجد بنیوں سے اٹھے اہل یہود اور ان ملزمان سمیت از خود ان کی درسگاہ جہاں تورات کا درس ہوا کرتا تھا تشریف لے گئے اور تورات کے مطابق فیصلہ صادر فرمایا۔ [۲۲]

ڈاکٹر محمد حمید اللہ کے مطابق مذینہ دنیا کا سب سے پہلا تحریری دستور ہے۔ یہ تاریخ ساز میثاق دو حصوں میں تقسیم ہے۔ پہلے حصہ میں ۲۳ اور دوسرے میں ۲۲ دفعات شامل ہیں۔ پہلا حصہ مسلمانوں کے

بآہمی تعلقات اور حقوق و فرائض کی نشان دہی کرتا ہے جب کہ دوسرا حصہ اہل اسلام اور دیگر اہل مدینہ کے باہمی تعلقات، حقوق و فرائض اور دیگر امور کی وضاحت کرتا ہے۔ اس بیانکی دفاعات میں سے ایک دفعہ کے الفاظ یہ ہیں ”مسلمانوں کے لیے مسلمانوں کا دین اور یہودیوں کے لیے یہودیوں کا دین ہے“، یعنی مدینہ میں جتنے بھی لوگ بستے تھے ان کو دینی، عدالتی اور قانونی آزادی کا اختیار دیا گیا تھا۔ تاریخ کے اوراق کی ورق گردانی کر لیجئے۔ اس سے بڑھ کر مفہوم بین المذاہب کا وسیع عملی مظاہرہ دیکھنا کہاں نصیب ہو گا؟ [۲۳]

عرب محقق اور سیرت نگار محمد حسین ہیکل بیانکی مدینہ کے بارے میں لکھتے ہیں کہ یہ وہ تحریری معاهدہ ہے جس کی بدولت حضرت محمد نے آج سے چودہ سو سال قل ایک ایسا ضابطہ، انسانی معاشرہ میں قائم کیا جس سے شرکاء معاهدہ میں ہر گروہ اور ہر فرد کو اپنے عقیدہ و مذہب کی آزادی کا حق حاصل ہوا، انسانی زندگی کی حرمت قائم ہوئی، اموال کو تحفظ ملا اور شہر امن کا گھوارہ بننا۔ [۲۴]

یہود کو آنحضرت صلی اللہ علیہ وسلم سے حد درجہ عداوت تھی لیکن اس کے باوجود آپ اُن کے ساتھ دادو ستد کرتے تھے، ان کے سخت و ناجائز تقاضوں اور درشت کلمات کو برداشت کرتے تھے۔ یہودیوں اور مسلمانوں میں اگر کسی معاہلے میں اختلاف پیش آتا تو مسلمانوں کی بلا وجہ جانبداری نہ فرماتے، اس کی متعدد مثالیں ہیں، ایک دفعہ ایک یہودی نے آکر شکایت کی کہ ایک مسلمان نے مجھے ٹھپٹھپڑا رہے، آپ اُنے اس مسلمان کو اسی وقت بلا کر زجر فرمایا۔ [۲۵]

۹) رہبری کو فتح کہ کے بعد نجراں کے عیسائیوں کا وفد جو کہ ان کے ساتھ جید افراد پر مشتمل تھا شان و شوکت کے ساتھ مدینہ منورہ میں حاضر ہوا۔ اس وقت آپ اعصر کی نماز ادا فرمائے تھے۔ اس وفد نے مسجد نبوی میں داخل ہو کر مشرق کی طرف منہ کر کے اپنے نہ بھی طریقے کے مطابق نماز ادا کرنی شروع کر دی۔ بعض صحابہ ان کے اس عمل پر پرہم ہو کر ان کو روکنے کے لیے دوڑے لیکن نبی مختار نے صحابہ کو روک دیا۔ چنانچہ عیسائیوں نے مسجد نبوی میں مکمل سکون کے ساتھ اپنے قبلہ کی طرف منہ کر کے نماز ادا کی اور ازاں بعد بارگاہ نبوت میں حاضر ہو کر سلام پیش کیا۔ [۲۶]

ایک اور مثال حضرت ابو قاتدہ روایت کرتے ہیں کہ جب شہ سے نجاشی کی طرف سے ایک وفد بارگاہ رسالت میں حاضر ہوا تو نبی اکرم اپنے نفسِ نفس ان کی خاطر مدارت اور تو اوضاع میں مصروف ہو گئے۔ صحابہ نے عرض کیا یا رسول اللہ اہم آپ کے غلام ان کی خاطر مدارت کے لیے حاضر ہیں۔ آپ کیوں زحمت فرماتے

ہیں۔ آپ انے ارشاد فرمایا

إِنَّهُمْ كَانُوا لَا صُحَابَنَا مُكَرَّمِينَ وَلَنِي أُجِبُّ أَنْ أُكَافِرُهُمْ۔ [۲۷]

”میرے صحابہ جب وہاں گئے تو ان لوگوں نے ان کی بڑی عزت کی۔ اب میں چاہتا ہوں کہ میں ان کی خود خاطر مدارت کر کے ان کو صلمہ دوں۔“

حالتِ جنگ میں رواداری کا حکم

تاریخ انسانیت میں یہ ایک زندہ حقیقت ہے کہ کوئی مذہب یا نظریہ تلوار کے بغیر نہیں پھیلا۔ گویا تلوار اور جنگ غلبہ دین اور افکار و نظریات کی ترویج کے لیے ایک ضروری چیز رہی ہے مگر اسلام وہ پہلا مذہب ہے جس نے جنگ کے اصول مقرر کئے۔ ورنہ اسلام سے قبل دیگر مذاہب والے منتوحہ اقوام پر جو ظلم و ستم کے پہاڑ توڑتے تھے اس کی کچھ مثالیں اس مضمون میں ملاحظہ کی جاسکتی ہیں۔

آنحضرت انے دور جاہلیت کے تمام وحشیانہ جنگی طریقوں کو منسوخ کر دیا اور ایسے قوانین نافذ فرمائے جو آج بھی احترام آدمیت کا درس دیتے ہیں۔ ان قوانین کے مطابق جنگ کے دوران عورتوں، بچوں اور بوڑھوں کے قتل، عبادت گاہوں اور فصلوں کی تباہی و بر بادی اور دشمنوں کے ہاتھ، ناک، کان وغیرہ کاٹنے پر پابندی لگادی گئی۔ [۲۸] رسول اکرم اکی وسعت ظرفی اور دوسروں کو برداشت کرنے کی اعلیٰ ترین مثالیں یہود کے مقدس مقام کوہ سینا (مصر) کے ساتھ عیسائیوں کا لکیسا ”سینٹ کیتھرائن“ کی حفاظت اور عیسائیوں کے حقوق کے بارے میں ایک نامہ مبارک تحریر فرمانا ہے۔ حسن اتفاق سے آج تک یہ لکیسا موجود ہے اور اس کے ساتھ ہی تاریخ میں آپ اک نامہ مبارک بھی اصل حالت میں موجود ہے۔ ڈاکٹر حافظ محمد ثانی لکھتے ہیں: ۲۷ء میں پیغمبر اسلام نے سینٹ کیتھرائن متصل کوہ سینا کے راہبوں اور تمام عیسائیوں کو پوری آزادی اور وسیع حقوق عطا کئے اور مسلمانوں کو تاکید کی کہ وہ

۱- عیسائیوں کے گرجاؤں، راہبوں کے مکانوں اور نیز زیارت گاہوں کو ان کے دشمن سے بچائیں۔

۲- تمام ضر اور تکلیف رسائی چیزوں سے پورے طور پر ان کی حفاظت کریں۔

۳- ان پر بے جا لکیسا نہ لگایا جائے۔

۴- کسی کو اپنی حدود سے خارج نہ کیا جائے۔

۵- کوئی عیسائی اپنا مذہب چھوڑنے پر مجبور نہ کیا جائے۔

- ۶ کسی راہب کو اپنی خانقاہ سے نہ کالا جائے۔
- ۷ کسی زائر کو زیارت سے نہ روکا جائے۔
- ۸ مسلمانوں کے مکان اور مسجد بنانے کی غرض سے عیسائیوں کے گرچے مسماں نہ کئے جائیں۔ [۲۹]

اسلام نے تواریکی زد کو میدانِ جنگ میں محض بسر پیکار افراد تک محدود رکھا اور دوسرے لوگوں سے تعریض نہ کرنے کی تاکید کی ہے، اسلام نے محاربین (Belligerents) کو دو حصوں میں تقسیم کیا ہے۔ ایک اہل قتال (Combatants) اور دوسرے غیر اہل قتال (Non-Combatants) اہل قتال وہ ہیں جو عملاً جنگ میں حصہ لیتے ہیں یا عقلاءً و عرفاءً حصہ لینے کی قدرت رکھتے ہیں۔ یعنی جوان مرد اور غیر اہل قتال وہ ہیں جو عقلاءً و عرفاءً جنگ میں حصہ نہیں لے سکتے یا عموماً نہیں لیا کرتے مثلاً عورتیں، بچے، بوڑھے، بیان، رخی، اندھے، مقطوع الاعضا، مجنون، سیاح، خانقاہ شیش، زاہد، معبدوں اور مندوں کے مجاہروں اور ایسے ہی دوسرے بے ضرر لوگ۔ اسلام نے (دورانِ جنگ) طبقہ اول کے لوگوں کو قتل کرنے کی اجازت دی ہے اور طبقہ دوم کے لوگوں کو قتل کرنے سے منع کیا ہے۔ چنانچہ خلیفہ اول حضرت ابو بکر صدیقؓ نے جب فوجیں شام کی طرف روانہ کیں تو ان کو دس ہدایات دیں۔ وہ ہدایات اسلامی تعلیماتِ جنگ کا خلاصہ ہیں۔ وہ ہدایات یہ ہیں، ۱- عورتیں، بچے اور بوڑھے قتل نہ کئے جائیں، ۲- مُثُلَه (اعضا کا کامنا) نہ کیا جائے، ۳- راہبوں اور عابدوں کو نہ ستایا جائے اور ندان کی عبادت گاہیں مسماں کی جائیں، ۴- کوئی پھل دار درخت نہ کاٹا جائے اور نہ فصلیں جلانی جائیں، ۵- آبادیاں ویران نہ کی جائیں، ۶- جانوروں کو ہلاک نہ کیا جائے، ۷- بد عہدی سے ہر حال میں احتراز کیا جائے، ۸- جو لوگ اطاعت کریں ان کی جان و مال کا وہی احترام کیا جائے جو مسلمانوں کی جان و مال کا کیا جاتا ہے، ۹- اموال غنیمت میں خیانت نہ کی جائے، ۱۰- جنگ میں پیشہ نہ پھیری جائے۔ [۳۰]

انسانی ہمدردی اور اس کے تقاضوں کا یہ عالم کہ حالتِ جنگ میں سپاہیوں کو حکم ہے کہ

فَقَدْ كَانَ النَّبِيُّ ﷺ يُوصِي بَنَ لَا يَقُومُ الْجِيُوشُ بِإِتَالِفِ زَرَعٍ أَوْ قَطْعِ شَجَرٍ
أَوْ قَتْلِ الظِّعَافِ مِنَ الدَّرِيرَةِ وَالنِّسَاءِ وَالرِّجَالِ الَّذِينَ لَيْسَ لَهُمْ رَأْيٌ فِي الْحُرُبِ وَلَمْ
يَشْتِرُ كُوْافِيهِ بِأَيِّ نَوْعٍ [۳۱]

”نبی کریمؐ اپنے لشکر کو وصیت فرمایا کرتے کہ وہ سر بیز کھیتوں کو بر بادنے کریں۔ درختوں کو نہ کاٹیں، کمزور بچوں اور عورتوں کو قتل نہ کریں جو جنگ کے سلسلے میں کوئی رائے نہیں دیتے اور کسی

طرح جنگ میں شرکت نہیں کرتے۔“

اب دیکھتے ہیں غیر مسلم رعایا کے بارے میں حضور اکے کیافرا میں ہیں:

اسلامی ریاست میں مسلم شہری اور غیر مسلم شہری یعنی ذمی، فوجداری اور دیوانی قوانین میں برابر ہیں یعنی مسلمان کسی ذمی کو قتل کر دے تو اس کا پورا قصاص لیا جائے گا۔

ایک مسلمان نے ذمی کو قتل کیا تو قاتل کو نبی کرم اکے دور میں قصاص میں قتل کر دیا گیا۔ حضور اکرم انبیاء فرمایا:

”إِنَّ أَحَقَّ مَنْ وَفَّى بِذِمَّتِهِ“ [٣٢]

”کہ میں سب سے زیادہ اس بات کا ذمہ دار ہوں کہا پئی ذمہ داری کو پورا کروں۔“

حضرت عبدالرحمن بن ارشدؓ کو جو جزیہ کی وصولی کے لیے مقرر ہوئے رخصت کرتے وقت حضور اکرم انبیاء نے ارشاد فرمایا:

فَقَالَ الْأَمْمُونَ ظَلَمٌ مُعَاهَدًا أَوْ كَلْفَةً فَوْقَ طَاقَتِهِ أَوْ اِنْتَصَاصَةً أَوْ أَخْدَمَهُ شَيْئًا بِغَيْرِ طَيْبٍ
نَفْسِيهِ فَإِنَّا حَجِّيْجُهُ يَوْمَ الْقِيَامَةِ [٣٣]

”اے عبد اللہ کا ان کھول کر میری بات سن جس نے بھی کسی معاهدہ یعنی اہل ذمہ پر ظلم کیا اس کی طاقت سے زیادہ تکلیف دی یا اسے نقصان پہنچایا اس کی رضامندی کے بغیر اس سے کوئی چیز لی تو قیامت کے روز میں اس کا گریبان پکڑوں گا۔“

اور نبی اکرم اکا یہ فرمان اس سے بھی زیادہ جامع اور زوردار ہے۔ حضرت نافع حضرت عبداللہ ابن عمرؓ سے روایت کرتے ہیں:

”كَانَ أَخْرَمَا تَكَلَّمَ يَهُ الَّذِي عَلَيْهِ الْأَنْوَافُ أَنْ قَالَ أَخْفَطُونِي فِي ذَمَّتِي“ [٣٤]

”نبی اکرم انبیاء سے تشریف لے جاتے ہوئے آخری بات جو فرمائی وہ یہ تھی کہ میں نے جن لوگوں کے جان و مال اور آبرو کی حفاظت کی ذمہ داری اٹھائی ہے اس کی لاج رکھنا، اس پر آئُچُنہ آنے دینا۔“

اسلامی ریاست کا دوسرا دور خلافت راشدہ سے شروع ہوتا ہے اس دور میں غیر مسلم شہریوں کے ساتھ رواداری اور حقوق و فرائض کی جو تعلیم اور قوانین رائج کئے گے وہ آج کے ترقی یافتہ معاشروں کے لیے راہنماء اصولوں کی حیثیت رکھتے ہیں جس کی مثال حضرت عمر فاروقؓ کے بیت المقدس آمد کے موقع پر خلیفہ وقت اور

وہاں کے مقامی باشندوں کے درمیان جو معاملات طے پائے اس کی چند شرائط درج ذیل تھیں:

بِسْمِ اللَّهِ الرَّحْمَنِ الرَّحِيمِ。هَذَا مَا أَعْطَى عَبْدُ اللَّهِ عُمَرَ أَمِيرُ الْمُؤْمِنِينَ أَهْلَ إِيمَانِهِ مِنَ
الْأَمَانِ أَعْطَاهُمْ أَمَانًا لِأَنفُسِهِمْ وَأَمْوَالِهِمْ وَلُكْنَائِسِهِمْ وَصُلْبَانِهِمْ وَسَقِيمِهِمْ وَبَرِّيَّهِمْ
وَسَائِرِ مِلَّتِهِمْ إِنَّهُ لَا تُسْكِنُ كَنَائِسِهِمْ وَلَا تَهْدُمُ وَلَا يَنْتَفَضُ مِنْهَا وَلَا مِنْ حِبَّرِهَا وَلَا مِنْ
صَلِيبِهِمْ وَلَا مِنْ شَئِيْمِ مِنْ أَمْوَالِهِمْ وَلَا يَكُرَهُونَ عَلَى دِينِهِمْ وَلَا يُضَارَّ أَحَدٌ مِنْهُمْ [٣٥]

”بِسْمِ اللَّهِ الرَّحْمَنِ الرَّحِيمِ۔ یہ امان ہے جو اللہ کے بندے عمر امیر المؤمنین نے ایلیاء والوں کو
عطای کی۔ یہ امان ان کی جان و مال اور ان کے کنسیوں اور صلبپوں کے لیے ہے۔ ان کی ساری
ملت، چاہے وہ بیمار ہوں یا تندرست سب شامل ہیں۔ ان کی عبادت گاہوں میں سکونت اختیار نہیں
کی جائے گی اور نہ ہی ان کو گرایا جائے گا۔ ان کے کنسیوں، ان کے ملحتات، ان کی صلبپوں اور ان
کی جائیدادوں میں کسی قسم کی کمی نہیں کی جائے گی۔ دین کے بارے میں ان پر جبرا کراہ نہیں کیا
جائے گا اور نہ ہی ان میں کسی کو آزار پہنچایا جائے گا۔

اسلام میں رواداری کی ان جامع تعلیمات کے عملی پہلوؤں کا اعتراف چند مستشرقین نے کھلے دل سے
کیا ہے۔ فرانسیسی مستشرق موسیو سید لیٹ (M.Sedillet) لکھتا ہے۔

”جو لوگ اسلام کو وحشیانہ مذہب کہتے ہیں ان کے ضمیر کے تاریک ہونے کی واضح دلیل یہ
ہے کہ وہ ان صریح علامات کو نہیں دیکھتے جن کے اثر سے عربوں کی وہ تمام بُری حوصلتیں مٹ گئیں
جومدت دراز سے سارے ملک میں راجح تھیں۔ انتقام لینا، خاندانی عداوت کو جاری رکھنا، کینہ
پروری اور جور و ظلم، دخترکشی وغیرہ جیسی مذموم رسومات کو قرآن نے مٹا دیا۔ ان میں سے اکثر
چیزیں پہلے بھی یورپ میں تھیں اور اب بھی ہیں۔“ [٣٦]

پروفیسر ڈبلیو آر نلڈ اعتراف کرتا ہے:

”اگر اسلام جلوہ گرنے ہوتا تو دنیا شاید زمانہ دراز تک انسانیت، تہذیب اور شانگی سے
روشناس نہ ہوتی۔ یہ امر واقع ہے کہ آج دنیا میں مساوات، امداد بآہمی، علمی جدوجہد اور نوع انسانی
کے ساتھ ہمدردی کی جو تحریکیں جاری ہیں وہ سب کی سب اسلام ہی سے مستعاری گئی ہیں۔ اسلام
نے جلوہ گر ہو کر حکومتی نظاموں کا ڈھانچہ بدلتا دیا۔ دنیا کے اقتصادی نظام میں انقلاب برپا کر دیا،
اسلام نے ایک ایسا مکمل نظام حیات پیش کیا جو مسلمانوں ہی کے لیے نہیں بلکہ ساری دنیا کے لیے

ایک رحمت ثابت ہوا، یہ ایسی خوبیاں ہیں جن کے سامنے نہ صرف میری بلکہ ہر انصاف پسند انسان کی گردان جھک جانی چاہیے۔“ [۳۷]

دشمنانِ اسلام، اسلام کے بارے میں یہ باور کرنا چاہتے ہیں کہ اسلام تو ارکے زور سے پھیلا ہے حالانکہ اسلام بلند اخلاق و کردار اور دل کو مودہ لینے والی انسانی اقدار کے ذریعے پھیلا ہے۔ تاریخ میں کوئی ثابت نہیں کر سکتا کہ اسلام کو کسی پر زبردستی ٹھونسا گیا ہو۔ اس کے بال مقابل عیسائیت کے بزور بازو پھیلانے کے شواہد موجود ہیں۔ عیسائی بادشاہ تھیوڈوسیوس نے غیر مسیحی عبادت کو موجب سزاۓ موت قرار دیا تھا، اس نے مندروں کو توڑنے، ان کی جائیداد ضبط کرنے اور عبادت کے سماںوں کو مٹانے کا حکم دیا تھا۔ مصر کے آرچ بیپ تھیوفیلوس نے خاندان بطالہ کا عظیم الشان کتب خانہ نذر آتش کر دیا تھا۔ ان مظالم کا نتیجہ یہ ہوا کہ بُت پرست رعایا نے توارکے خوف سے اس مذہب کو قبول کر لیا جس کو وہ دل سے پسند نہیں کرتی تھی۔ بدول اور بے اعتقاد پیروؤں سے مسیحی کلیسا بھر گئے۔ ۳۸ برس کے اندر روم کی عظیم الشان سلطنت سے وثیت (بُت پرستی) کا نام و نشان مٹ گیا اور یورپ، افریقہ اور شرق اور دن میں توارکے زور سے میسیحیت پھیل گئی۔ [۳۸] لی ڈبلیو آر نلڈ نے The Preaching of Islam میں کھلے دل سے اعتراف کیا ہے کہ اسلام توارکے زور سے نہیں بلکہ اخلاق و کردار کے زور سے پھیلا ہے۔ نیز مسلمانوں نے غیر مذہب والوں کو ہر جگہ مذہبی آزادی دی ہے۔ انہوں نے تفصیل سے لکھا ہے کہ کس کس جگہ عیسائی اقلیت میں اور مسلمانوں کے زیر دست تھے۔ جنہیں بڑی آسانی سے بزور بازو مسلمان بنا یا جا سکتا تھا مگر مسلمانوں نے ایسا نہیں کیا۔ اگر کسی جگہ بادشاہوں نے اس کا ارادہ بھی کیا تو مسلمان مفتیوں نے ان کو اس ارادے سے باز رکھا ہے۔ [۳۹]

وہ ایک دوسری جگہ اعتراف کرتا ہے:

”کوئی مذہب اسلام کی طرح روادار اور صلح کل نہیں ملے گا جس نے دوسروں کو اس طرح مذہبی آزادی دی ہو، رواداری مسلمانوں کی طبیعت کا ایک محکم خاصہ اور مکمل مذہبی آزادی ان کے مذہب کا دستور اتحاد رہا ہے۔“ [۴۰]

عام نوع انسانی کے ساتھ تعلقات کے معاملے میں اصولی اندازِ فکر کا قرآن و سنت کے اندر مجبت، حُسن سلوک، حلم و شرافت اور محافظت کے الفاظ میں اظہار کیا گیا ہے، خود رسول اللہ اکے بارے میں ہم دیکھتے ہیں کہ آپ اپنے دوستانہ رویہ رکھنے والے نجراں کے عیسائی قبائل کے ساتھ جزیئے کا معاملہ اور مددینہ کے یہودی قبائل کے ساتھ امن و تعاون کا معاملہ طے کیا۔ دوسری طرف آپ اپنے انہی یہودیوں کے بعض قبائل

کے خلاف جنگ لڑی جو مسلمانوں کو تباہ کرنے کے لیے کوشش تھے۔ یہ معمر کے حالات کی مجبوریوں اور مدد بیری ضروریات کے تحت ہوئے تھے۔ [۳۱]

اسلام کی رواداری کی ایک زندہ مثال یہ ہے کہ جو لوگ مسلمان ہوئے وہ اپنے اسلام پر دل سے قائم و دائم رہے۔ اسے آپ اکی قیادت کا اعجاز نہیں تو اور کیا کہا جائے کہ سوائے نبیر (یہود) کے جس شہر اور جس قبیلے کو آپ اپنے فتح کیا وہ جان ثار اور معتقد بن گئے۔ یہ یقیناً اس لئے تھا کہ اسلام کی جنگیں ان کے قتل و غارت کے لیے نہیں بلکہ ہدایت و فلاح کے لیے ہوتی تھیں اور آپ اپنے اہر فاتح کی طرح حریف کے درپے آزار ہونے کے بجائے ان کے ہمدرد ہوتے تھے۔ [۳۲]

مندرجہ بالا دلائل و برائین کے بعد ہم اس نتیجہ پر پہنچتے ہیں کہ اسلام میں مذہبی ہم آہنگی و رواداری کے بارے میں یہ وہ دستوری بنیادیں ہیں جن پر اسلامی معاشرہ کی تشکیل ہوتی ہے۔ یہ اصول ہر مسلمان کے لیے ضروری قرار دیتے ہیں کہ وہ اللہ تعالیٰ کے تمام انبیاء و رسول پر ایمان لائے اور ان تمام کا تذکرہ عظمت و احترام سے کرے۔ ان میں سے کسی نبی کے پیروکاروں پر کوئی زیادتی نہ کرے۔ ان کے ساتھ معاملات اور تعلقات اچھے رکھے، ان کے ساتھ زمی سے پیش آئے۔ زمی سے گفتگو اور مکالمہ کرے، ان کا ایک اچھا پروپریٹی ثابت ہو اور ان کی ضیافت قبول کرے، اہل کتاب کی عورتوں سے نکاح بھی کر سکتا ہے تاکہ خاندانوں کے درمیان تعلقات پیدا ہوں اور خونی رشتہ قائم ہوں۔ پھر اسلام نے اسلامی حکومت پر یہ بھی فرض کیا ہے کہ وہ ان کی عبادت گاہوں کی حفاظت کرے، ان کے عقائد میں مداخلت نہ کرے، کسی مقدمہ کے فیصلے میں ان کے ساتھ نا انصافی نہ کرے۔ انسانی حقوق اور فرائض کے باب میں ان کو مسلمانوں کے مساوی درجہ دے، ان کی زندگی، ان کی آبرو اور مال، ان کے مستقبل کی حفاظت کی اس طرح حفانت دے جس طرح وہ ایک مسلمان کی زندگی، اس کی آبرو اور مال، اس کے مستقبل کی حفاظت کی ضمانت دیتی ہے۔

یہ ہیں وہ بنیادیں جن پر اسلامی ریاست اور معاشرہ مذہبی ہم آہنگی و رواداری کا خوبصورت ماحول تشکیل دیتا ہے جس میں غیر مسلموں کو ان کے ادیان کی بنیاد پر معاشرہ اور سوسائٹی سے علیحدہ نہیں کیا جاسکتا۔ ایک اسلامی معاشرہ جس میں کسی مذہبی تعصب کی گنجائش نہیں ہوتی۔ غیر مسلم اپنے مقام و مرتبہ کے لحاظ سے کسی طرح کم نہیں ہوتا۔ رسول اللہ صلی اللہ علیہ وسلم نے بھرتِ مدینہ کے بعد جو اسلامی معاشرہ تشکیل دیا اس میں آپ گایہ ہی طرزِ عمل تھا اور خلفائے راشدین اور بعد کی اسلامی حکومتوں نے انہی اصولوں کے تحت ہم آہنگی و رواداری کا طرزِ عمل جاری رکھا جس کے تحت غیر مسلموں کو اعلیٰ حکومتی مناصب پر فائز کیا۔ ان کے تھواروں

القلم... جون ۲۰۱۰

بین المذاہب ہم آہنگی و رواداری کے بنیادی اصول (137)

میں جوش و خروش سے شرکت کی اور تھائے دیئے عبادت گا ہوں کی نہ صرف حفاظت کی بلکہ ان کی عبادت گا ہوں میں نمازیں ادا کیں۔ دو مختلف مذاہب کے پیر و کارا کٹھے ایک دوسرے کے پہلو میں اپنی اپنی عبادت میں مصروف تھے۔ مسلمان قبلہ رُخ کئے ہوئے ہوتے اور عیسائی مشرق کی جانب۔ یہ ایک نادر مظاہرہ تھا جو تاریخ میں منفرد حیثیت رکھتا ہے اور اس بات پر دلالت کرتا ہے کہ اسلامی ریاست مذہبی تعصبات سے کس قدر پاک رہی اور کس طرح اس میں مذہبی ہم آہنگی و رواداری اپنے کمال کو پہنچی ہوئی تھی لیکن جب سے مسلمانوں پر زوال آیا انہوں نے اپنے اصولوں کو ترک کر دیا ہے اور اللہ اور اس کے رسول صلی اللہ علیہ وسلم کے احکامات کو بھول گئے اور دین سے دوری کی بنیاد پر مذہبی ہم آہنگی و رواداری کے خوبصورت عمل سے بھی نافل ہو گئے ہیں۔

حوالہ جات

- ١۔ سورة البقرہ: ١٠٨
- ٢۔ سورة الشوریٰ: ١٣
- ٣۔ سورة البقرہ: ١٣٦
- ٤۔ سورة البقرہ: ٢٥٦
- ٥۔ سورة المائدہ: ٥
- ٦۔ سورة آل عمران: ٦٢
- ٧۔ ابن حجر: فتح الباری، ج ٤، ص ٣٠٢
- ٨۔ بخاری: الجامع الصحيح، طبع کراچی، ج ١، ص ٢٥٨
- ٩۔ صفی الرحمن مبارکپوری: الرجیق الحنوم، طبع لاہور، ص ٥٥٦
- ١٠۔ ابن کثیر: البداية والنهاية، طبع بیروت، ج ٣، ص ١٨
- ١١۔ محمد یوسف الکاندھلوی: حیات الصحابة، طبع دہلی، ج ١، ص ١٥٦
- ١٢۔ شبلی نعماں: سیرت النبی ﷺ، ج ٢، ص ٢٢٣، ٢١٥
- ١٣۔ الصاحبی، محمد یوسف: سبل الحمد والرشاد، طبع قاہرہ ١٩٢٤ء، ج ٧، ص ٣٢
- ١٤۔ البخاری: کتاب الجنائز ١٦٩، ١٨٠، ١٨٢، طبع کراچی
- ١٥۔ شبلی نعماں: سیرت النبی ﷺ، ج ٢، ص ٢١١
- ١٦۔ ايضاً، ج ٢، ص ٢١٥، ٢١٢
- ١٧۔ قاضی محمد سلیمان منصور پوری: رحمة للعلمین ﷺ، طبع کراچی، ج ١، ص ١٢٩
- ١٨۔ ڈاکٹر محمد حمید اللہ: عہد نبوی میں نظام حکمرانی، اردو اکیڈمی، کراچی ١٩٧٨ء، ص ٥٧/عون الشریف
- ١٩۔ قاسم: نشأۃ الدّولۃ الاسلامیۃ فی عہد الرّسول، قاہرۃ ١٩٨١ء، ص ٢١
- ٢٠۔ ابن قیم الجوزی: زاد المعاد، ج ١، ص ١٥
- ٢١۔ محمد عزہ دروزہ: تاریخی اسرائیل فی اسفارہم، بیروت، منشورات المکتبۃ الاعصریۃ ١٩٦٩ء، ص ٣٥٥
- ٢٢۔ ابن ہشام: السّرۃ النّبویۃ: حجازی، القاہرۃ ١٩٣٨ھ، جلد ٢، ص ١٩٣
- ٢٣۔ ڈاکٹر محمد حمید اللہ: عہد نبوی میں نظام حکمرانی، ص ٦٧
- ٢٤۔ محمد حسین یہیکل: حیات محمد، مطبعة الہبۃ المصریۃ، ١٩٢٧ء، ص ٢٢

- ٢٥. سیرت النبی / ج ۲، ص ۲۲۳
- ٢٦. ايضاً
- ٢٧. اسد سلیمان: رسول اللہ ﷺ کی خارجہ پالیسی، سنگ میں پبلی کیشن لائبریری، لاہور ۱۹۹۲ء، ص ۱۷۱
- ٢٨. ڈاکٹر حافظ محمد ثانی: رسول اکرم ﷺ اور رواوی، فضل سنزل ملیٹڈ کراچی، ۱۹۹۸ء، ص ۱۹۲، ۱۹۳
- ٢٩. ڈاکٹر خالد علوی: انسانِ کامل ﷺ، افیصل ناشران کتب لاہور، طبع چہارم ۲۰۰۲ء، ص ۳۰۰، ۳۰۱
- ٣٠. ابن قیم الجوزی: زاد المعاد فی ہدی خیر العباد، بیروت، مؤسسة الرسالت، ۱۹۸۵ء، جلد ۲، ص ۲۳۰ و امام محمد ابو زہرہ: خاتم النبیین، قاہرہ، دار الفکر العربي، جلد ۲، ص ۱۲۹
- ٣١. احمد بن زینی دحلان: السیرۃ النبویہ، مطبوعہ بیروت، المطبعہ الابلیہ، ۱۹۸۳ء، جلد ۳، ص ۲۳۰
- ٣٢. امام محمد ابو زہرہ: خاتم النبیین -قاہرہ، دار الفکر العربي، جلد ۲، ص ۵۸۵
- ٣٣. الامام محمد بن محمود البرقی: العناية شرح الحمد ایہ، القاہرہ، التجاریہ الکبری، جلد ۸، ص ۲۵۶
- ٣٤. الامام ابو یوسف یعقوب بن ابراہیم: کتاب الحراج، القاہرہ المطبعہ المکتبۃ السلفیہ ۱۳۱۶ھ، ص ۱۵۰
- ٣٥. ابو علی محمد بن الحسین القرائی: الاحکام السلطانیة،
- ٣٦. ایک سید لیٹ: خلاصہ تاریخ عرب، اردو ترجمہ عبد الغفار، نشیں اکٹیڈمی کراچی ۱۹۸۶ء، ص ۳۳۲
- ٣٧. Arnold, Sir Thomas : The Preaching of Islam, London 1961, p277.
- ٣٨. سید ابوالاعلیٰ مودودی: انصاریت، قرآن کی روشنی میں، ادارہ ترجمان القرآن، لاہور، ۲۰۰۰ء، ص ۶۷
- ٣٩. فی ڈبلیو آر علڈ: دعوت اسلام، مفید عام پریس، آگرہ، طبع ۱۸۹۸ء، ص ۳۲۸، ۳۲۹
- ٤٠. ايضاً، طبع کردہ محکمہ اوقاف پنجاب، لاہور، طبع ۱۹۷۲ء، ص ۳۹۸
- ٤١. عبدالحمید احمد ابو سلیمان: اسلام اور بین الاقوامی تعلقات، منظر اور پس منظر، فیض بکس، لاہور، بار اول ۱۹۹۱ء، ص ۲۰۵
- ٤٢. وقار احمد: غزواتِ سرورِ عالم ﷺ، تاج کتب خانہ قصہ خوانی پشاور، ستمبر ۱۹۹۲ء، ص ۲۸۷